

संक्षिप्त

‘महासभा आपके द्वार’ कार्यक्रम आज

निवाड़ी। रैगर महासभा के तत्वावधान में जिलाध्यक्ष शंकरलाल हाथीवाल के नेतृत्व में महासभा आपके द्वार कार्यक्रम का पंचम चरण 20 मई को सुबह 10 बजे मालपुरा के गांव गरजेडा से शुभारंभ होगा। जिला महामंत्री रामभज वामा बगड़ी ने बताया कि महासभा आपके द्वार कार्यक्रम में 25 मई तक मालपुरा के 15 एवं पीपल्स के 22 गांवों में समाज के लोगों को जागरूक किया जाएगा। जिसमें फिजूलखर्ची रोकने के लिए विभिन्न कुशलियों को बंद करने, संस्कारयुक्त एवं तकनीकी शिक्षा का प्रचार प्रसार, ग्रामवार इकाई का गठन करने, महासभा को मजबूत करने के लिए नवीन सदस्य बनाने, सरकारी योजनाओं की जानकारी देने एवं समाज में नशाखोरी को बंद करने के लिए समाज के लोगों को जागरूक किया जाएगा।

बबलेश बने प्रदेश उपाध्यक्ष

निवाड़ी। अखिल भारतीय विजयवर्गीय वैश्य महासभा की प्रदेश कार्यकारिणी का विस्तार किया गया जिसमें सर्वसम्मति से समाजसेवी एवं सक्रिय कार्यकर्ता बबलेश विजयवर्गीय नटवाड़ा को संगठन में प्रदेश उपाध्यक्ष क पद पर नियुक्त किया गया है। समाज अध्यक्ष जितेंद्र विजय ने बताया विजयवर्गीय वैश्य महासभा प्रदेशाध्यक्ष डीपी विजयवर्गीय द्वारा घोषित कार्यकारिणी में बबलेश विजयवर्गीय को यह दायित्व सौंपा गया। इस अवसर पर कन्हैयालाल विजय, केदार विजय, रामनिवास विजय, नाथुलाल विजय, मुकेश, रामपाल विजय, मोहन विजय, रामदयाल मूंडिया, रामकल्याण विजय, शिवराज विजय व मनीष विजय सहित प्रदेशभर के समाज के पदाधिकारी एवं कार्यकर्ता मौजूद थे।

टीबी जांच शिविर आयोजित

भरतपुर। टीबी मुक्त राजस्थान अभियान के अंतर्गत डीग जिले के उच्च जोखिम के गांव सामई के आयुष्मान आरोग्य मंदिर पर मंगलवार को टीबी जांच शिविर का आयोजन किया गया। शिविर में 341 लोगों की स्क्रीनिंग की जाकर टीबी के लक्षणों के आधार पर पहचान कर 110 लोगों के एक्स-रे किए गए। जिनमें से 9 लोगों को सी बी नाट जांच के लिए राजकीय जिला चिकित्सालय डीग रेफर किया गया। डॉ राम अवतार शर्मा ने बताया कि टीबी मुक्त राजस्थान अभियान की 100 दिवसीय विशेष कार्ययोजना का मुख्य उद्देश्य राज्य में टीबी के मरीजों को जल्द पहचान करना और उन्हें गुणवत्तापूर्ण इलाज उपलब्ध कराना है।

अधिक मास में पूजा-अर्चना की

लालसोटा। अधिक मास के पावन अवसर पर नगरपरिषद क्षेत्र के वार्ड 32 स्थित लंबा पाड़ा में विराटमान गरीबों के गिरधारी महाराज मंदिर में महिलाओं की भारी भीड़ उमड़ रही है। मंदिर परिसर सुबह से ही जय श्री राधे, जय श्री कृष्ण के जयकारों से गुंजायमान हो रहा है। महिलाएं भजन-कीर्तन एवं पूजा-अर्चना कर भगवान विष्णु की आराधना में लीन नजर आ रही हैं। भक्त नीरु चौबे, मोहन एमडी एवं फुलचंद कालाका ने बताया कि गरीबों के गिरधारी महाराज मंदिर करीब 1000 वर्ष पुराना प्राचीन मंदिर है, जो अपनी चमत्कारी मान्यताओं के कारण दूर-दूर तक प्रसिद्ध है।

संसदीय मंत्री पटेल आज पावटा में

कोटपूतली। संसदीय कार्य विभाग, विधि एवं विधिक कार्य तथा न्याय विभाग के मंत्री जोगाराम पटेल आज पावटा क्षेत्र के दौरे पर रहेंगे। प्रस्तावित कार्यक्रम के अनुसार मंत्री पटेल प्रातः 11 बजे न्यायालय परिसर पावटा, जिला कोटपूतली-बहरोड़ पहुंचेंगे। दौरे के दौरान मंत्री जोगाराम पटेल अभिभाषक संघ पावटा की नवनिर्वाचित कार्यकारिणी के शपथ ग्रहण समारोह में भाग लेंगे। साथ ही वे नव निर्मित अभिभाषक संघ कार्यालय के लोकार्पण समारोह में भी सम्मिलित होंगे।

जिला स्तरीय जनसुनवाई कल

कोटपूतली। राज्य सरकार के निर्देशानुसार कोटपूतली-बहरोड़ जिले में प्रत्येक माह के तीसरे गुरुवार को आयोजित होने वाली जिला स्तरीय जनसुनवाई जिला कलेक्टर अर्पणा गुप्ता की अध्यक्षता में 21 मई 2026 को कलेक्टर सभागार में प्रातः 11:00 बजे से आयोजित की जाएगी।

रामरसिया व हरिकीर्तन लोक आस्था और संस्कृति के संवाहक : गृह राज्यमंत्री बेदम

भरतपुर। गृह राज्यमंत्री जवाहरसिंह बेदम ने मंगलवार को जिले के बयाना उपखंड के ग्राम रसेरी में आयोजित विशाल हरिकीर्तन एवं रामरसिया दंगल समारोह में शिरकत कर समारोह को सम्बोधित किया।

गृह राज्यमंत्री ने कहा कि लोकआस्था, संस्कृति और ग्रामीण आत्मीयता के दर्शन ऐसे समारोह में होता है। उन्होंने कहा कि हरिकीर्तन एवं रामरसिया हमारी लोक संस्कृति के संवाहक है। पुरुषोत्तम माह में ऐसे आयोजनों का विशेष धार्मिक महत्व है। उन्होंने कहा कि रामरसिया के आयोजन से समाज में सततन परम्पराओं का प्रसार होकर युवाओं को जानकारी भी मिलती है। राज्य सरकार की कल्याणकारी योजनाओं के बारे में उन्होंने कहा कि सरकार प्रत्येक वर्ग के उत्थान के लिए कार्य कर रही है पात्र व्यक्ति



गृह राज्यमंत्री जवाहरसिंह बेदम ने बयाना उपखंड के ग्राम रसेरी में हरिकीर्तन एवं रामरसिया दंगल समारोह को सम्बोधित किया।

अधिक से अधिक लाभ लेकर अन्य लोगों को भी प्रेरित करें। उन्होंने ग्रामीण विकास, किसान एवं पशुपालकों के लिए

चलाई जा रही योजनाओं से समाज में आये बदलाव को सुखद बताते हुए कहा कि किसान आधुनिक खेती अपनाकर

आमदनी दुगुनी करें तथा बुवाई से लेकर विपणन तक वैज्ञानिक तकनीकी अपनाए इसके लिए अनेक अनुदान योजनाएं

चिकित्सकों का सम्मान

चाकस। विश्व परिवार डॉक्टर दिवस के अवसर पर उप जिला अस्पताल चाकस में चिकित्सकों के सम्मान में एक गरिमामय कार्यक्रम आयोजित किया गया। कार्यक्रम का विरासत संरक्षण धर्मार्थ ट्रस्ट राजस्थान अध्यक्ष सज्जन केवर खारिया और अपर लोक अभियोजक एवं राजकीय अधिवक्ता अर्जुन सिंह द्वारा किया गया।

इस अवसर पर अस्पताल में उत्कृष्ट सेवाएं दे रहे चिकित्सकों और नर्सिंग स्टाफ का सम्मान कर उनके कार्यों की सराहना की गई। वक्ताओं ने कहा कि डॉक्टर न केवल उपचार करते हैं, बल्कि मरीजों के जीवन रक्षक के रूप में समाज में महत्वपूर्ण भूमिका निभाते हैं। कार्यक्रम में उप जिला अस्पताल प्रभारी डॉ ऋतुराज मीणा सहित डॉ गोविंद शर्मा, डॉ शंकर प्रजापत, डॉ संजय मीणा, डॉ ईसराज मीणा, डॉ शिवानी जैन, नर्सिंग अधिकारी पवन शर्मा, सीताराम गुर्जर, शिवराज गुर्जर, सत्यनारायण सैनी, यतेंद्र शर्मा व शुभम शर्मा सहित अन्य उपस्थित रहे।

सिंधी समाज के आध्यात्मिक गुरु साई साधराम साहिब ब्रह्मलीन

किशनगढ़ बासा। हिन्दू सिंध के संतराम धाम पूज्य राहड़की साहिब के नवम पीठाधीश्वर साई साधराम साहिब के

रहारकी साहिब के 'हाज़िर स्वरूप' के निधन पर बंद रहें दुकानें, संतकवर राम सिंधी गुरुद्वारा में श्रद्धांजलि सभा



लोगों ने गुरुद्वारा में श्रद्धांजलि सभा में पहुंचकर गुरु को नमन किया।

ने दो मिनट का मौन रखकर दिवंगत संत की आत्मशांति के लिए प्रार्थना की। 25 अक्टूबर 1963 को रहारकी साहिब, सिंध, पाकिस्तान में जन्मे साई साधराम साहिब बचपन से ही कुराण बुद्धि और आध्यात्मिक संस्कारों से संपन्न थे। पिता परम पूज्य संत साई भगवानदास साहिब और

दादा महान सूफी संत शहशाह साई सतराम दास साहिब की परंपरा में पले-बढ़े। उच्च शिक्षा के बाद शानदार कॉर्पोरेट करियर की शुरुआत की, लेकिन तत्कालीन गद्दीनशासन संत साई कन्हैयालाल साहिब की आज्ञा को सर्वोपरि मानकर सांसारिक सुख त्याग दिए।

दोसा। भाजपा जिला अध्यक्ष लक्ष्मी रैला ने कहा दौसा जिले में गैस, पेट्रोल एवं डीजल का कोई संकट नहीं है कांग्रेस केवल राजनीति करने की कोशिश कर रही है। इस प्रकार की हल्के स्तर की राजनीति करना उचित नहीं है। कांग्रेस अच्छी तरह जानती है कि वर्तमान में गल्प देशों में तनावपूर्ण स्थिति बनी हुई है और वहां युद्ध जैसे हालात हैं। उत्पादन केंद्रों को नुकसान पहुंचाया जा रहा है, इसके बावजूद प्रधानमंत्री नरेंद्र मोदी के कुशल नेतृत्व में केंद्र सरकार देशहित में प्रभावी व्यवस्थाएं सुनिश्चित कर रही है। हार्जुज मार्ग से आज भी भारतीय पोत सुरक्षित आ-जा रहे हैं और आवश्यक आपूर्ति बनाए रखने के लिए केंद्र सरकार लगातार सक्रिय है। कांग्रेस को बेवजह भ्रम फैलाने एवं आम जनता को डराने के बजाय सरकार के प्रयासों की सराहना करनी चाहिए।

कैंसर बचाव अभियान के तहत निःशुल्क एचपीवी टीका लगा

पावटा। विराटनगर क्षेत्र के मेड सोएवसी में चल रहा एचपीवी टीकाकरण अभियान अब ग्रामीण क्षेत्र में जागरूकता की नई मिसाल बनता जा रहा है। सर्वाइकल कैंसर जैसी गंभीर बीमारी से बचाव के लिए स्वास्थ्य विभाग द्वारा चलाए जा रहे इस अभियान के तहत अब तक 65 बालिकाओं का सफलतापूर्वक टीकाकरण किया जा चुका है। मंगलवार को भी दो बालिकाओं को एचपीवी वैक्सिन लगाई गई। ग्रामीण क्षेत्र में अभिभावकों का इस अभियान के प्रति बढ़ता विश्वास और जागरूकता साफ दिखाने दे रही है। परिजन अपनी बेटियों को भविष्य में होने वाली गंभीर बीमारी से सुरक्षित रखने के लिए स्वयं आगे आकर टीकाकरण करवा रहे हैं। यही कारण है कि मेड सोएवसी, विराटनगर ब्लॉक में एचपीवी टीकाकरण अभियान में सबसे आगे बना हुआ है।

सेक्टर हेल्थ सुपरवाइजर मुकेश लाम्बा ने बताया कि स्वास्थ्य विभाग की टीम लगातार गांव-गांव जाकर लोगों को एचपीवी वैक्सिन के महत्व के बारे में जागरूक कर रही है। उन्होंने स्वास्थ्यकर्मी अभिभावकों से



बालिकाओं को एचपीवी वैक्सिन लगाई।

व्यक्तिगत संपर्क कर उन्हें सर्वाइकल कैंसर से बचाव के लिए टीकाकरण की आवश्यकता समझा रहे हैं।

सोशल मीडिया के माध्यम से भी अभियान का व्यापक प्रचार-प्रसार किया जा रहा है। डॉ. महेंद्र शर्मा ने बताया कि बाजार में एचपीवी वैक्सिन की कीमत करीब 4 से 5 हजार रुपये तक होती है, लेकिन सरकार की अनहितकारी पहल के तहत मेड सोएवसी में यह टीका पूरी तरह निःशुल्क लगाया जा रहा है। उन्होंने क्षेत्रवासियों से अपील करते हुए कहा

कि अधिक से अधिक बालिकाओं को इस सुविधा का लाभ दिलाकर उन्हें भविष्य की गंभीर बीमारी से सुरक्षित किया जा सकता है।

टीकाकरण अभियान को सफल बनाने में एएनएम मौसम देवी, संजु मीना, संतोष शर्मा, हेमलता शर्मा सहित स्वास्थ्य विभाग की टीम सक्रिय भूमिका निभा रही है। ग्रामीण क्षेत्र में स्वास्थ्य जागरूकता बढ़ाने और बेहतर स्वास्थ्य सेवाएं पहुंचाने की दिशा में यह अभियान एक सकारात्मक पहल साबित हो रहा है।

कलेक्टर ने जल जीवन मिशन कार्यों में गति लाने के निर्देश दिए

कोटपूतली। जिला कलेक्टर अर्पणा गुप्ता की अध्यक्षता में जिला जल एवं स्वच्छता समिति की मासिक बैठक आयोजित की गई।

बैठक में जल जीवन मिशन के अंतर्गत जिले में संचालित विभिन्न कार्यों की समीक्षा करते हुए संबंधित

■ बैठक में जल सेवा आंकलन, प्रशासन एवं ग्राम पंचायतों की भूमिका और जिम्मेदारियों पर चर्चा की

अधिकारियों को आवश्यक एवं प्रभावी कार्यवाही सुनिश्चित कर कार्यों में गति लाने के निर्देश दिए गए।



कलेक्टर अर्पणा गुप्ता ने जिला जल एवं स्वच्छता समिति की मासिक बैठक ली।

तथा पूर्ण जल योजनाओं का पंचायत राव विभाग एवं वीडियोएससी के माध्यम से सत्यापन कराने के निर्देश दिए।

गर्मी के मौसम को देखते हुए समर कंटीजेंसी प्लान, जल परिवहन व्यवस्था, ट्यूबवेल एवं हैंडपंप निर्माण कार्यों की प्रगति पर भी चर्चा की गई। जिला कलेक्टर ने आमजन को निर्बाध पेयजल उपलब्ध कराने के लिए

10 दिवसीय समर कैंप शुरू

खैरथला। गर्मी को छुट्टियों में मोबाइल-टीवी से चिपके रहने का जमाना गया। अब समय है खुद को तराशने, नया सीखने और अपने टैलेंट को दुनिया के सामने लाने का। इसी के साथ इंजीनियरिंग पाँट स्कूल खैरथला ने 18 मई से 10 दिवसीय समर कैंप शुरू किया है, जिसका शुभारंभ एचडीएफसी बैंक मैनेजर रूपेश गुप्ता ने दीप प्रज्वलित करके किया। विद्यालय निदेशक आजाद चौधरी ने बताया कि 18 मई से शुरू हुआ यह कैंप रोजाना सुबह 8 से 11 बजे तक चलेगा।

यहां क्लास में बैठकर नहीं, बल्कि खेल-खेल में हुर सिखाया जाएगा। क्रिकेट, बैडमिंटन, बॉलीबॉल, टेबल टेनिस, फुटबॉल, शतरंज और एथलेटिक्स से बच्चों का शरीर फौलादी बनाया तो कुकिंग, ड्राइंग, म्यूजिक, आर्ट एंड क्रफ्ट, डांस, अवेकस, इंफ्लिड स्प्रीकिंग और हैंडड्राइंग इम्प्यूमेंट से दिमाग शार्प होगा।

यह कैंप सिर्फ टाइटमपास नहीं, खुद को खोजने का मौका है। शपाने वाला बच्चा यहां मंच पर डांस करेगा। अटक-अटक कर बोलने वाला इंग्लिश में फर्स्टेयर बात करेगा।

सार-समाचार

विधायक रामबिलास मीणा ने मुख्यमंत्री से मुलाकात की



लालसोटा। रामबिलास मीणा ने जयपुर में भजनलाल शर्मा से मुलाकात कर लालसोटा क्षेत्र के विभिन्न विकास कार्यों एवं जनहित से जुड़े मुद्दों पर चर्चा की। मुलाकात के दौरान विधायक मीणा ने लालसोटा क्षेत्र में सड़क, पेयजल, विद्युत, शिक्षा, स्वास्थ्य एवं आधारभूत सुविधाओं के विकास को लेकर आवश्यक प्रस्ताव मुख्यमंत्री के समक्ष रखे। साथ ही क्षेत्र में लंबित विकास कार्यों को शीघ्र स्वीकृति दिलाने एवं नई योजनाओं को गति देने की मांग की। मुख्यमंत्री भजनलाल शर्मा ने विधायक द्वारा उठाए गए मुद्दों पर सकारात्मक आश्वासन देते हुए संबंधित अधिकारियों को आवश्यक दिशा-निर्देश देने की बात कही। विधायक रामबिलास मीणा ने कहा कि लालसोटा के सर्वांगीण विकास एवं आमजन की सुविधाओं को प्राथमिकता के आधार पर आगे बढ़ाया जाएगा।

नेत्र चिकित्सा शिविर में 55 रोगियों के आंखों की जांच की



निवाड़ी। राजस्थान जैन महासभा के तत्वावधान में श्री महावीर जनोपयोगी भवन में अंधता निरोधक समिति के सहयोग से निःशुल्क नेत्र चिकित्सा शिविर आयोजित किया गया। जिसमें 55 मरीजों को निःशुल्क जांच कर 14 मरीजों को ऑपरेशन हेतु चयन कर निःशुल्क लैंग प्रत्यारोपण कराया गया। राजस्थान जैन महासभा के कोषाध्यक्ष विमल जौला ने बताया कि शिविर में दिगम्बर जैन अग्रवाल समाज अध्यक्ष विष्णु बोहरा, अग्रवाल युवा परिषद अध्यक्ष सुनिल भाणजा, ज्ञानचंद सोगानी, त्रिलोकचंद फिरस, महावीरप्रसाद छाबड़ा, सीताराम स्वामी, मनोज पाटन सहित योगेश मुक बंधिर विद्यालय एवं राजस्थान जैन महासभा के पदाधिकारियों ने विधिवत मंत्रोच्चार के साथ शिविर का फीता काटकर शुभारंभ किया। राजस्थान जैन सभा के प्रचार प्रसार मंत्री हितेश छाबड़ा ने बताया कि नेत्र चिकित्सा शिविर में शंकरा आई हॉस्पिटल जयपुर के एक्सपर्ट विशेषज्ञ डाक्टरों द्वारा आंखों के मरीजों की जांच कर परामर्श दिया गया एवं निःशुल्क ऑपरेशन करके दवाईयें एवं चर्मा वितरण किया जाएगा। शिविर में नेत्र रोगियों को आंखों की सुरक्षा हेतु धूप, पुष्प मिट्टी, पानी व शंखा से बचाव के निर्देश दिए गए और ऑपरेशन को हुई आंख को मसलना एवं किसी भी प्रकार का छटक देना आंख को नुकसान पहुंचा सकता है। इस दौरान सभी मरीजों को अपने आसपास के जरूरत मंद मरीजों को अगले केम्प में निःशुल्क ऑपरेशन हेतु प्रेरित किया गया।

पहाड़ी वाले पीर बाबा का मेला आयोजित



कोटपूतली। प्रतिवर्ष की भांति निकटवर्ती ग्राम भालोजी स्थित श्री पहाड़ी वाले पीर बाबा का विशाल मेले व भण्डारे का आयोजन मंगलवार को बड़े ही धूमधाम व हर्षोल्लास से किया गया। इस मौके पर सांस्कृतिक कार्यक्रम का आयोजन हुआ, जिसमें नरदेव बेनीवाल, मनोज चौधरी, संजना चौधरी, सोनू शर्मा, भावना भाटी आदि कलाकारों द्वारा रंगारंग कार्यक्रमों की प्रस्तुति दी गई। वहीं विपाल भण्डारे ने हजारों की संख्या में श्रद्धालुओं ने पंफत प्रसादी ग्रहण की। इस मौके पर आयोजित भव्य मेले में महिलाओं व बच्चों ने जमकर खरीददारी की। सरपंच कृष्ण कुमार व डॉ. महेन्द्र चंदेला ने बताया कि हर वर्ष की भांति इस वर्ष भी पहाड़ी वाले पीर बाबा के मेले में हजारों की संख्या में भक्तों ने पीर बाबा के दर्शन कर मंत्रते मांगी व प्रसादी प्राप्त की। संचालन पद. राजेश यादव ने किया। इस दौरान सत्यवीर मीणा, विक्रम रावत, एड. मनोज चौधरी, एड. सीताराम गुर्जर, दीपक गुर्जर, हनुमान मीणा, सांवलणाम गुरुजी, एड. दिनेश अग्रवाल, सीताराम पंच, विष्णु यादव, एड. बदलुगाम, एड. सत्यवीर गुर्जर, गोकुल मैनेजर, शोला राम यादव, सुरेंद्र, मनोज, अखिलेश यादव, अशोक, सुलतान, बदलू जाट, विशम्भर यादव, हेमाराय यादव, गुलशारी लाल समेत बड़ी संख्या में ग्रामीण उपस्थित रहे।

‘घर-घर पहुंचकर लिया जा रहा सिटीजन फीडबैक’

पावटा। स्वच्छ सर्वेक्षण 2025-26 को लेकर नगरपालिका पावटा-प्रागपुर ने तैयारियां तेज कर दी हैं। आवास एवं शहरी कार्य मंत्रालय भारत सरकार द्वारा सिटीजन फीडबैक प्रक्रिया शुरू किए जाने के बाद अब पालिका प्रशासन शहरवासियों से सीधे जुड़कर स्वच्छता को लेकर उनकी राय ले रहा है। नगरपालिका पावटा-प्रागपुर के अधिशाषी अधिकारी फतेह सिंह मीणा के निर्देशन में विशेष टीम का गठन किया गया है, जिसे घर-घर जाकर अधिक से अधिक नागरिकों से क्वेअर कोड स्कैन करवाकर सिटीजन फीडबैक दर्ज कराने की जिम्मेदारी सौंपी गई है। पालिका के कनिष्ठ अभियंता एवं स्वच्छ भारत मिशन शहरी 2.0 के नोडल अधिकारी अनिल जोनवाल ने बताया कि मंत्रालय द्वारा जारी क्वेअर कोड को स्कैन करने पर नागरिकों से स्वच्छता व्यवस्था से जुड़े 13 महत्वपूर्ण सवाल पूछे जा रहे हैं। आमजन इन सवालों के जवाब भरकर और मोबाइल नंबर पर प्राप्त ओटीपी दर्ज कर आसानी से अपना फीडबैक दे सकते हैं। उन्होंने बताया कि स्वच्छ सर्वेक्षण में नगर निकाय की रैंकिंग तय करने में सिटीजन फीडबैक की महत्वपूर्ण भूमिका रहती है। जितनी अधिक संख्या में शहरवासी फीडबैक दर्ज करेंगे, उतनी ही पालिका की रैंकिंग और अंक बेहतर होंगे। वर्तमान में 500 से अधिक नागरिक अपना फीडबैक दर्ज करवा चुके हैं।

पूर्व विधायक ने दिव्यांग सरदार मीणा को स्कूटी भेंट की

चौमूं / कालाडेर। विधानसभा क्षेत्र के ग्राम मालेरा (जाटावाली) निवासी दिव्यांग सरदार मीणा को उनके दैनिक जीवन को सुगम बनाने के उद्देश्य से सोमवार देर शाम भाजपा प्रदेश मुख्य प्रवक्ता एवं पूर्व विधायक रामलाल शर्मा ने भाजपा कार्यकर्ताओं के जनसहयोग से एक स्कूटी भेंट की। कार्यक्रम में पहुंचे पूर्व विधायक रामलाल शर्मा का उपस्थित लोगों ने माला एवं साफ पहनाकर स्वागत सम्मान किया। शारीरिक दिव्यांगता के चलते सरदार मीणा को चलने-फिरने और अपनी रोजमर्रा की दिनचर्या के कार्यों को पूरा करने में लंबे समय से भारी परेशानियों और असहनीय कठिनाइयों का सामना करना पड़ रहा था। इस समस्या को समाप्त करने पर रामलाल शर्मा ने संवेदनशीलता दिखाते हुए तुरंत उन्हें स्कूटी उपलब्ध कराई। पूर्व विधायक शर्मा ने दिव्यांग सरदार मीणा को माला साफा पहनाकर सम्मान करते हुए स्कूटी भेंट की। सेवा कार्य के दौरान भाजपा कार्यालय प्रभारी महामंत्री जमन लाल सैनी, महामंत्री महेश योगी, संतु खावल, मानप्रकाश मीणा, सुरेंद्र मीणा और सरदार जाट सहित बड़ी संख्या में आमजन उपस्थित रहे।